

Soradym

Category: Goşgular, Kitapcy, Sözler
написано kitapcy | 22 январа, 2025
Soradym SORADYM



Bir dananyň ýakasyndan ebşitläp,
Ýüreklere barýan ýoly soradym.
Mahmal ýeliň ýapynjasyn oranyp,
Nurly Günden sag-u-soly soradym.
Bir täsin ses edip iňledi şemal,
Danaň jogap beräýmegi ähtimal...
Diýdi: “Oglum, seniň bu bolşuň-a däl,
Ne saglygmy, ne bir haly soradyň!

Makul bilseň saňa bir gep aýdaýyn:
Ýagşy sözler – şuglalydyr, Aý deýin!”
... Bu söz ýüregimiň ýetirdi eýin,

Tomus jöwzasynda gary soradym.

Gitdi dana, ol daşlaşyp barýa-la,
Göwräm doňdy, serim uçdy bir ýana.
Böwrüme diň saldym ýene bir ýola,
Wyždanyndan namys-ary soradym.

Köp puşmanlar iýdim bu iş edenme,
Özümden bir göwne ynjy ýetenne.
Ömür diläp şygrylarmyň setirne,
Ahyrýete kerem-nury soradym. Goşgular